

Jesuna Kouri

January - February, 2018

Private Circulation

Tha Ani Anida Phongba

Anouba chahi 2018

Gregorian Calendar gi ma tung inna, January 1 asi Anouba chahi gi ahanba numitni. India gi mapham atop atoppada leiba jati kharagi anouba chahi asi tongan tongalli. Maharashtra gi misingna Chaitra thagi ahanba numit asi makhoigi chahigi ahanba numit oi. Numit asi makhoigi lonna 'Gudipadva' haina kou-i. Tamil singda April 13 si makhoigi chahigi ahanba oi. Numit asi makhoigi lonna 'Vasaparapu' haina kou-i. Muslim singna makhoigi Islam gi chahi gi ahanba numit ta oi. Bengali singna makhoigi chahigi Vaisakh thagi ahanba numit ta oi.

Anouba chahigi ahanba numit asi, chahi ama nouna lakpagi harao nungaiba numit ni. Houkhiba chahida eikhoina aranba kaya toukhibage, ningsing hanba numitni. Aduga manglom yengduna, anouba chahi da kari kari anouba aphaba thabak toubana phagadra, kxanthaba numitni. Anouba marup semba aduga midairal ngakpinaba nijaba numitni. Ariba lamchat phattaba makhei thanamlaga

nouhouana lamchat aphaba chatnabahouba numitni. Kumsigi anouba chahi asida eikhoina kaoroidaba mari yengsi :

1) *Punsi* : Taibang migi punsi henna henna telli. Chana thaknaba, hidak langthak leiba kanda, madugi ma thakta 'expiry' matamsu iduna lei. Eikhoi taibang mi asisu, pokpa matam da eigi eigi 'expiry date' puduna laklabani. Mi kanasu adum hingduna leiga-daba leite. Asibaga loinana pokpa ngaktani (Prov. 3:1-10). Sigada ba ngakta oibana, eikhoi amaga amaga nungsinasi, amana amagi maral ngakpisi. Yam nungsi channana hingminnasi.

2) *Cheksinba* : Cheksinna hingba, cheksinna punsi lenba, Iswar khang na hingba oisi. Taibanggi punsi kenkhraba tungda, masidagi asangba punsi lei, haina Bible na tamba. Masi gi punsi asi eikhoina Lomba Naidaba Punsi haina khangnei (Eph. 5:15-16).

3) *Karigi pokpra* : Col. 1:16 na pot khuding Iswar dagini, Iswana maram leina pok-hanbani, hai. Nang eigi thawai gi mapu Iswar ni. Iswar na karigumba ama tounaba pok-han

khibani, haiba kaoroi-dabani. Karigi damak prithibi leibage, haibasi khang ninglabadi, Iswar dagi paokhum phang gani. Bible gi Ecclesiastes lairik na pot khuding arembagi aremba ngaktani. Kari kanbasu nate, hai. Masi yamna chu mi. Iswar yaodaba punsi arembani.

4) *Hinglibra* : Ngasi nahak hingli. Nahakki chahi kaya oire. Nahak kaya kuina hingghi-gadra ? Mi kharadi siram daida, ei siragani, haiba khang. Siraga ni khangjaba singna siramdaida, imung gi misingda bidai gi wa ngang. Mi kharana swarga gi thongda ngairamu, hai basu lei.

i) *David Brainard* : Mahakna mapunsi American Indian singgi damak pithok tuna makhoida missionary oi. Mahak asi chahi 29 tha 5 numit 19 ngakta hinglami. "Punsi haibsi tellida, eina aphaba thabak kharata pangthok lambagi da mak, eigi pukning haraode" haina siram daida haiki.

ii) *Jim Elliot* : Mahakki punsi apumba Auca haina kouba jati gi damak katthok-i, makhoida Iswar gi thabak touthi. Mahak chahi 29 ngakta hingi. Mana "Maangla roidaba ama gi damak punsi katthokpa haibasi, apangbagi thabak nate" hairami.

iii) *Albert Einstein* : Einstein gi office ta che ama thetli, maduda, "Taibanggi mit yengda chumba khuding achumbadinate, chumde kxanba khuding chumda basu oide" hai. Maram di Iswar gi pathaap tongali. Nahakki punsi adu Iswar na singthana raga henna phei. Kumsi haibasi Iswargi khudonni. Iswargi pen naba 2018 asi sijinnasi.

Kanbiba oikhraba mi

Anouba christian amana, "Ei si Jesuna kanbikhra-bani, masi ipun sigi oiraga-dabani" hai. Mana haibagi arthadi, mahak kanbiba phangkhrabami-oi amani, mabu kanbibasi mangon dagi manglaroi, haibani. Jesu lousinbami amasi amuk manglaroi, chumbra, laanbra ? Magi misingna mabu hundok-pirabadi, manasu hundokkani, adubu makhoina Iswar mabu hundok trabadi, Iswarnasu makhoibu hundokloi, hai (2 Chron. 15:2).

Ei leptuna lei, haina kxanjaba misingna tudanaba cheksinba tai, hai na Paul na hai (1 Cor. 10:12). Jesu gi sebok amani haina kxanjarabasu, tuba ngami, haibasi Paul na thajei. Peter adusu Jesu gi achaaanba sebok amani, adubu mahaksu tuba matam leirami (2 Pet.2:20-21). Paul na christian sing asi, kanbikhra mi oirabasu tuba yai, haina khalli. Maram asina Galatia gi misingda, nakhoi asi a-inna chumhal-labani, kxanjaba oiragana, nakhoi thoujal phangdri ngeida tukhra ba mini, haikhi (Gal.5:4). Siba phaoba eibu thajaba midu, eina hingbagi luhup uppigani, haina Jesuna John da haikhi (Rev. 2:10).

Iswargi mit yengda thajaba yaba mi adubu Iswar na mana (reward) pigani, haibagi wani. Asigumba mina mapunsi chuppa Iswar thajei. Iswar bu tattana thajaba, migi punsi arembada mangde, Iswana makhoigi thajabagi mana (reward) makhoi da soidana pigani, haibasi areppani.

Asiba mina wa ngangba

Sikhraba mina wa ngangba leibra ? Bible gi Abel kouba nupasi siraba oirabasu wa nganggi. Abel na Cain dagi henna, Iswar na pamba pot Iswar da katli. Mahak sikhraba mi oirabasu, houjik phaoba eikhoida wa nganggi (Heb.11:4). Abel na eikhoida kari tamba ? Mana Iswar kayamuk thajabage haibadu, mana Iswar da katpa potna leppa ngami. Magi pot kat adu Iswar na yabikhi (Gen. 4:4). Maduna mahaksi dharmachelli, hai na takpi.

Abel na thajabaga, Noah na thajaba asi, animak yam phei. Iswar na haiba adu makhoina hek thajei, illi (Gen.6:22). Iswar bu mi amana kayamuk thajabage, haiba magi seba dagi khanggi (Jacob 2:24). Imunggi jiba singgi macha ahaanba pokpadu Iswar na pami, madu Iswar gi damak asengba oi, madu Iswar gini (Exod. 18:17). Abel na Iswargi oiba pot adu Iswar bu pirami. Asumna macha ahan ba Iswar da katpa haibasi pap kokna bagi damak katpa nate (Levi. 27:26).

Matam asida, Iswar da sa (jiba) bu potkat oina pinei (Levi. 3:3-17). Abel na Iswar gi aningba adu Iswarda katli, maram asina mahaksi dharmacheli. Cain na Iswarda katkhi pa pot asi, Iswar gi apamba mak oi khide. Maram asina Iswar na lousin khide (1 John 3:12). Iswar na pamda ba pot Iswar da katpa asi, mingchat thinabani. Adugasu Iswarna phattaba

3

mi ama oina lou-i. Iswarda pot katpa kanda yam aphaba khallaga katpa tai. Abel ga Cain na Iswar lei haiba khanggi. Iswar na potkat pami haiba khanggi. Iswar na mi katpadi pamde (human sacrifice). Mabu thajariba mi na, makhoi gi mamal luraba, aphaba pot adu katpiba pami. Akatpa pot adu masagi taraptagi oiba tai. Hural laga katpa yade. Makhoi anigi ma nungda, Abel na Iswargi apamba katli. Cain na Iswar na pamdaba pot adu Iswarda katli.

Abel na ngasi eikhoida hai ribana, Iswar na pambadu Iswarda pigadabani, haiba asini. Migi apambadu Iswar na pamdaba yam lei. Madu khangba tai (Rom.10:17). Iswargi ningba thunglaga, Iswargi bor phangi.

Yam chaoba wayenba

Taibang mibu wayen naba Court sing lei. Court ki Judge na mi amabu maral leire, haiba kanda mi adu dandi phangi. Taibanggi mapu Iswar nasu, taibang mi khudingbu wayennaba matam thami. Masi ka dongei oigadra, Iswar tana khanggi. Iswargi wayen numit asida, jati bijati, lol, dharmakhairoi. Masi areppani, soidrabani. Wayenba numitta mi ka na kanabu Norok ta tahan-gadra eikhoina khangde. Adubu Iswar gi aningba toudaba singdu Norok yougani, haiba asi eikhoina khanggi. Dharmakhudingna Norok kouba

ama lei, haina thajei. Norok si nungai ba jagadi nate.

1. *Wayenba numit kadongei* : Wayenbagi matam nakpa kanda kari thokpa tai, eikhoina haipheth khanggi. Wayendri ngeida Jesu amuk lakkani. Maramdi Jesuna, ei amuk lakkani haikhibani (John 14:1-3). Jesuna amuk khongda-rakpagi pungjasi mana haikhide. Adubu huranba mi ama ahingda lotna lakpa gumgani, haina Peter na hai (2 Pet. 3:10). Jesuna amuk lakpa kanda, atiya mangkhrangani, prithibi ga magi manungda leiba sing loina meisana chakthek-kani, hai (2 Pet.3:10). Kanagumba mi amana, 'eidi prithi bida leikhige' khallabasu prithibi lei raroi. Numit asida, siramkhraba mi khuding magi magi siphamdagi amuk hinggatvani. Maramdi loina wayen gadouri. Mongpham da leiba sing, atei ateida siramba sing loi na, numit asida Jesugi khonjel taduna magi magi sipham dagi hinggatvani, haina Jesu masamakna hairami (Jn. 5:28-29).

Numit asida siram driba, Jesu budi thajaba mising adu atiya gi Jesu lakphamda maga leiminna naba Iswarna loukhat-pigani (1 Thess. 4:16-17). Atiya romda loukhat pigadaba sing asi, mipum khu dingni. Mi khuding Christa gi wayen phambal mangda lepkaini (Rom. 14:10). Numit asida, Christa masa mak Judge adu oigani (Acts 17:30-31). Aphaba, phattaba toubami khuding Jesu gi maangda lepkani.

4

haina Paulna iduna thamle (2 Cor. 5:10). Jesu Christa na eikhoibu khanggi, eikhoina magi aningba khuding khanggi. Eikhoina toubakhuding mana khanggi. Eikhoina ngang thokpa khuding khanggi. Maramdi mahak Iswarni. Michang mikhai naidana chumna mi khudingbu Jesuna wayengani (Acts 10:34, Rom.2:11).

2. *Wayen gi mathang* : Wayenba loiraga matungda kari lei ? Maral leiba mi khuding, loiba naidaba dandi phangani. Aduga maral leitaba sing na, matol lomba punsida hingba hou ragani (Mat. 25:46). Masina aroiba oiragani. Iswarna mi kanasu 'second chance' piroi. Norok ta taba natraga swargada kaba thawai ani mak siba nairoi, hingdunata leigani (Lk. 16).

Pabiriba ichil inao, nahakti wayen numitki damak sem sarabra ? Thengdringei sida, tayari touhouro ! Natrabadi nanghouro. Wayen numit ta Norok ta hoijin gadaba mi khuding wabagi aroiba leiroy. Muttaba meina makhoibu chaaktunata leigani. Awabani, Jesu phajana thaja houdaba mising. Jesuna pambagum punsi lel-houdaba sing Norok ta changgani. Makhoigi kappagi cheinakhol loiba nairoi. Norok ta changdana bagi upai Jesuna loina tambikhre. Pap ka ya chenba mi oirabasu Jesu thajaraga makhoigi maral ngakpigani, hai (Mk. 16:16). Swarga kaa-naba touhousi (Rev. 22:14). Houjik, taan charingei da sem sajahousi (Mat.7:21-23).

Yumban keiban

Imung amagi punsi asi yum khong marina sai. Samaj gi yum khong, school gi yumkhong, Church gi yumkhong, imunggi yumkhong, mari asini. Icha khuding yumkhong mari asida hing hanba oirabadi, ma khoigi punsi ling-i, kalli. Mari asigi manungda amada sotthaba oirabadi, makhoi mapung phaba ngamde. Mi amagi imung asi, hairiba mari asina sougatlaga yamna kanei. Christian gi imung asi, christian oidaba imung amaga mannade. Christian gi imung da tattana dharmagi waram tamba. Masina migi lamchat bebahar pha hanba ngami. Christian gi imung asi punsi chuppa school kaba gumi. Tam bagi loiba naidabani.

1. *Nungsiba* : Christian gi imung asi mi amaga amaga nungsinaba imungni. Ahasu nahasu ikai khumna бага loinana nungsina leiminnaba oigani. Amana amagi damak wakhal thamba, yaipha minnaba imungni. Isagi yengdaba, ateigi wakhal leiba imung oigadabani.

2. *Thajaba* : Imunggi misingna Jesu thajaba oigadabani. Jesugi aningba imungda pangthokpa oigadabani. Ma du oirabadi, angang singsu church ka ningba, Jesugi maram khangningba oigani. Iswar kiba oirakkani.

3. *Lamchat phaba* : Imunggi mising na phijet phirol sengna thamba, masa

5

gi hakchang sengna thamba oigada bani. Asengba migi pukning wakhalsu sengna lei. Imunggi ahal singna wa khal sengba, achumba chatpa, Iswar bu kiba oiraga, angang singnasu ma du tami. Amana amagi maral ngakpi ba tamgadabani. Saona roi dabani.

3. *Thou khangba* : Isa isagi tou pham thokpa ithou tougani. Mateng pangna gani. Matam arembada mang hanba, natraga atanba mi oiroi daba ni. Imungda thoudok ama thokpa kan da, mateng pinagani, thoudok aduda gi tungda lakkadaba thoudok su kham-houba yai. Matam khuding da Iswar bu kaoroi dabani. Thoudok khudingda Iswargi mateng nijagada bani. Mateng nijaba mida Iswarna mateng pangni.

4. *Prathana* : Imunggi mi khuding Iswar da prathana touba tal loidabani. Iswarga samnabasi punsi bor phangi, aduga punsi joisu oi. Iswargi bor phangnaba, Iswar na haibasing ingadabani. Yamna aruba thoudok thengnaba kanda, anaba mi leiba kanda, ahaanbada Iswarda prathana touraga mana lambi takpi.

5. *Marup semba* : Imunggi mi khudingna, makhoigi marup mapang semba kanda, pukchen sengba, lou thup loukoi leitaba miga tinnagada bani. Thajaba yaba miga tinnara badi wakhalsu nungai. Icha singgi marup mapangsu wakhal sengba mi thibiga dabani. Maduna icha singgi lamchat su aphaba romda sembigani.

Nokpasu kanei (Prov. 17:22)

* Khun amada nupa ani asi, yam yengthinei. Christmas matamda Drama ama tounaba ahal singna mi thirakle. Nu pa amaduna Jesu oinaba ming pikhatle. Madu tabada atoppa nupana Rome gi siphai oinaba ming pire. Drama heure. Jesu hek phaba kandagi houna nupa amaduna Jesu oiba nupadu adum phu biba heure. Cross mathakta yanba kan dasu mabu ahumlak phure.

Amadunasu khangba ngamlak tre. Mamai ingang ngangna cross tagi chongtharaga, mabu phuriba nupadugi mangak metlaga, “Nangna eisi Pilate ki sumangdagi houna, phurakliba asi, Bible gasu mannade, nanggi wari asi kadai dagino” hairami.

* Imunggi mapa amana chak charam daida prathana asumna hou-i, “Swarga da leiba ipa,....” haiba matamda angang amana “ei paan gi insang chaningde” haiba mana tare. Matam asida magi prathanadu, “Swargada leiba ipa, athon g athongbadu chao ... “ haina samthakhi.

* Chinggi nupi amana ‘Gynae Ward’ asi ‘Khaini Ward’ hai.

* Gari kanna thoubagi damak, christian police amana Pastor amasi phare. Lupa 500 konghale. Pastor na, “Thoujal heiba midu yaiphabani, mabu mina thoujal bigani” hairaga lupa 500 du, pibada police na louraga, “Chatlo, na hak amuk hanna pap touraganu” haiba ga loinana chat hankhi.

6

* Pastor amana lairik suk khang khangdaba leisabi ama luhongle. Nongma nupi asina chak thongli ngeida, pastor asina kaa amada prathana kanna tourami. “He ipa, nangna eigi yumda Grace, Mercy, Joy pibi, ei yamna harao-i” haibada lotna tariba magi nupina changlak tuna mabu boxing ama pikhi.

Aduga asumna hai, “Nakali Pastor, kadong ngei pusillak kadra, nanggi Mercy, Joy, Grace adu. Lak ta laksanu masam chinglaga mayum singda eina tanthokkani” haikhi.

* Yamna chalak leiba, hei singba pakhang ama, I.A.S. Interview yao rami. Board na, “India na kadongei Independence phangkhi ?” hangba da mana hai, “Independence phang naba thabak houbadi kuikhre, aduga Independence asi 1947 da phangi” haina khumbada pass oire.

Anisubada, “Independence phangnaba hotnaba mising kana kanano ?” hangbada mana “Mi pha na yami, eina mi amagi ming haira badi, mi ate singgi pukning sokkani, mingdi hairaroi” khumbada madusu pass oire.

Ahumsubada, “Eikhoi gi leibakta corruption asi yamna phatte, haina khanbra ?” hangbada mana, “Houjik matamda Committee amana masi kanna neinari. Makhoigi report phangba kanda paokhum piba ngam gani” khumbada pass oire.

8

Jesuna Kouri haiba chephong asi tha ani khuding phongjei. Thawaigi punsi lamjing-bi, aduga hakchang phanabagi waram tamba. Sen-thaang chahigi Rs. 50/- oirabasu, chahi anigi Rs. 100/- pibi-u, maramdi chephong taruk phang bada chahi oire. Thuna mak surak-i. M.O. thabiragana Form gi Editor na phang-gadaba che machet tuda, nasagi ming, address suna ibiyu, **or** Editor mobile No. 94355 -51080 da phone toubi-u. Senthang masida pibibasu ya gani :-

1. Miss Lhingjanem Haokip, Kuki Baptist Convention, Opp. D.M.College, Imphal, Manipur.
2. Mr. J. Manchong, Trulock Theological Seminary, Opp. D.M. College, Imphal.

Ee-Pau Khara

* Prithibi da khamen asinba (Tomato) makhal 10,000 gumba lei ... Khoi ama na khoihi chamas ama semnaba khom ba kanda, lei (flower) 20,000 gumba gi mahi chuplui ... Tharoi (snail) amasi chahi ahumlom tumba ngami ... Kurak (Butterfly) na makhongna athum ahao (taste) khanggi ... Plastic Bottle amasi pumbada (decompose) chahi 200 rom changi.

* India gi phiraan (National Flag) ama yanba kanda, manakta atoppa Flag amattasu maga wangba manna-hanba yaroi, mana wangga-dabani. India gi phiraan asi Mt. Everest ta May 29, 1953 numitta thanggatkhi (hoisted). Appollo - 15 dasu India gi phiraan asi 1971 da yaohankhi.

* *Jesuna Kouri* pabiba khuding Iswar na anouba chahi 2018 gi bor pibirasanu.

7

Khangbada Kanaba

* Assam gi loubuk singda tillaikhom bi gumba til makhal amana phou pambi kaya manghankhre. Makhoina phou pambigi mana asi chathoklaga pambi sihalle. Til amana marum 300 pithok-i. Makhoibu hatnabagi upai asi louda nganu thamba natraga til sinaba hidak kappana oi.

* **Kumsi 2018 gi oina :**

- Palm Sunday ... March 25
- Good Friday ... March 30
- Mother's Day ... May 13
- Pentecost Sunday ... May 20
- Father's Day ... June 17

* 2016-2017 survey gi matung inna Manipur da, HIV/ AIDS virus chen ba mi 24,457 sure. Masigi manungda 78 % na nupi nupa tinnaba dagi lou ba, 15 % na syringe, injection dagi, aduga 7 % na mama mapana macha bu pibiba oi. Manipur gi district 3 da henna phangi, madudi Chandel, Ukhrul, Senapati ni, hai.

* Japan gi yum panba yaraba nupi 60 % na nupa nungsinaba koinaba si pamde. Maramdi makhoi thabak yam sui, wai yam chilli. Nupa amaga pham minnaba, wari sanabagi matam phang de. Makhoina matam asi yam pamui. Makhoigi lamda nupa nupi animak thabak yam sui. Nupa amaga phamminnaba asi matam mangnabani hai. Kanagumba leisabina matam kai thok laga, phamminnaba oirabasu waman bagidamak, phamna phamna tum thokpa yam leire, hairi.

* Manipuri Christian Fellowship, Guwahati, gi Silver Jubilee asi Nov. 10, 2018 numitta tougani, haina Comm. na leple.

* Khoi-hi (Honey) asigi kanaba yam lei. Masi khara isingga thakla badi, panggal happi. Sanggom glass amada, khoihi chamas ama yansil laga, thaklabadi tumba yam nungai. Koihi na Bacteria hatli, chabasu tum hali.

* Christmas ki Games Africa da sanaba kanda angang macha singdu khomlaga lamjel tanna-naba sinba heure. Manglom gi lamthung pham da mithai yamna thumuk ta thami. Lamjingba nupaduna, "Nakhoi kan na chellaga ahaan ahanbana mithai adu louna loubu oigada-bani" haire.

Chello, hek haibada ma khoi mayam amaga amaga makhut samna duna pullap chellaga, pullap youminna-rure. Lamjingbana, na khoi lamjel tannau hairaga karigi pu lap oina chenbra, hangba kanda, angang sing aduna, "Eikhoigi marak ta mi amata haraoraga atei haraoda ba eikhoina pamde. Eikhoi amana amagi mapanna hingba ngaktani" hai na khumlaga makhoi mayam mithai adu yennakhi.

* Ningtham-tha yourakpaga louna na, icha singgi hakchang lumna lei hallu, natrabadi 'cold diarrhoea' na ba yai. Ahingdasu phi phajana inbi yu, lumna thambiyu. Makhoigi puk ingmallaga puk nagalli. Uphundagi su cheksinbiyu, maduna lok thungba, kok chikpa oihan-gani.